

कृषि प्रशिक्षण संस्थांचे बळकटीकरण करणे ही १००% केंद्र
पुरस्कृत योजना राज्यात सन २००६-०७ मध्ये राबविण्याबाबत

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: वनास ६५०७/प्र.क्र.३०/३-अ

मंत्रालय विस्तार, मुंबई ४०० ०३२.

दिनांक : २८ मार्च, २००७

वाचा:- शासन निर्णय कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्रमांक

१) वनास ६५०५/प्र.क्र.८८/३-अ, दिनांक ४ जुलै, २००५, १९ ऑगस्ट, २००५,

२० डिसेंबर, २००५ आणि ३१ मार्च, २००६

२) केंद्रीय कृषि मंत्रालय नवी दिल्ली यांचे पत्र क्रमांक ६-६/२००६-एमएम-१,

दिनांक ५ जून, २००६

३) वनास ६५०५/प्र.क्र.८२/३-अ, दिनांक २१ जुलै, २००६

४) केंद्रीय कृषि मंत्रालय, नवी दिल्ली यांचे पत्र क्र.६-६/२००६/एमएम-२, ९ मार्च, २००७

प्रस्तावना :-

राज्यातील कृषी विकासाच्या कार्यक्रमाचे महत्त्व लक्षात घेऊन कृषी आणि कृषिशी निगडित असलेल्या विभागातील संबंधित अधिकारी / कर्मचारी यांना आधुनिक तंत्रज्ञानाचे प्रशिक्षण देण्याच्या उद्देशाने वसंतराव नाईक राज्य कृषी व्यवस्थापन प्रशिक्षण संस्था, नागपूर आणि सदर संस्थेच्या ७ संलग्न विभागीय कृषि व्यवस्थापन प्रशिक्षण संस्था पुणे, कोल्हापूर, औरंगाबाद, अमरावती, नागपूर, नाशिक व खोपोली (जि. रायगड) या संस्थांची स्थापना करण्यात आली असून सदर संस्थांच्या बळकटीकरणाचा कार्यक्रम कृषि प्रशिक्षण संस्थांचे बळकटीकरण करणे या १०० टक्के केंद्र पुरस्कृत योजनेखाली घेण्यात येतो. सदर योजना सन २००६-२००७ मध्ये राबविण्यास संदर्भाधीन दि.२१ जुलै, २००६ च्या शासन निर्णयान्वये प्रशासकीय व वित्तीय मान्यता देण्यात आली आहे. केंद्रीय कृषि मंत्रालयाने संदर्भाधीन दि.९ मार्च, २००७ च्या पत्रान्वये सन २००६-०७ मध्ये सुधारीत कृती आराखड्यामध्ये नमूद केल्यानुसार रु. २६.९० लक्ष वाढीव निधीस मान्यता दिली आहे. हा निधी मुक्त करण्याची बाब शासनाच्या विचाराधीन होती.

शासन निर्णय:-

राज्यातील कृषि प्रशिक्षण संस्थांचे बळकटीकरण करणे या १००% केंद्र पुरस्कृत योजनेच्या अंमलबजावणी करिता दिनांक २१ जुलै, २००६ च्या शासन निर्णयान्वये एकूण रु.१२३.१० लक्ष निधी (रु. एक कोटी तेवीस लक्ष दहा हजार मात्र) निधी मंजूर केला आहे. सदर शासन निर्णयानुसार आणि केंद्र शासनाने दिनांक ९ मार्च, २००७ च्या पत्रान्वये दिलेल्या मंजूरी प्रमाणे कृषि प्रशिक्षण संस्थांचे बळकटीकरण करणे ही १०० टक्के केंद्र पुरस्कृत योजना राज्यात सन २००६-०७ मध्ये राबविण्यास व त्याकरिता रु.२६.९० लक्ष (रु.सव्वीस लक्ष नव्वद हजार फक्त) सहाय्यक अनुदान मंजूर करण्यास या शासन निर्णयान्वये प्रशासकीय व वित्तीय मान्यता देण्यात येत आहे.

२. राज्यामध्ये निवड करण्यात आलेले ३३ जिल्हा प्रशिक्षण केंद्रे बळकट करण्याकरिता आवश्यक प्रशिक्षण साहित्य कृषि खात्यासाठी प्रशिक्षण/माहिती तंत्रज्ञानासंबंधी यंत्रसामुग्री पुरवठा आणि या संस्थेच्या क्षमता वाढविण्याकरिता इतर आवश्यक प्रशिक्षण सुविधा उपलब्ध करणे व परिरक्षणाकरिता उर्वरित रक्कम रु.२६.९० लक्ष (रु.सव्वीस लक्ष नव्वद हजार फक्त) अनुदानास शासन मान्यता देण्यात येत आहे.

३. वर नमूद केलेल्या बाबीनुसार या योजनेकरिता एकूण रुपये रु.२६.९० लक्ष (रु.सव्वीस लक्ष नव्वद हजार फक्त) इतक्या कार्यक्रमास शासन मान्यता देण्यात येत आहे. सन २००६-०७ या वर्षाकरिता मंजूर केलेल्या रु.२६.९०

लक्ष (रु.सव्वीस लक्ष नव्वद हजार फक्त) निधीस प्रशासकीय आणि तेवढाच निधी वितरीत करण्यास शासनाची वित्तीय मान्यता देण्यात येत आहे.

४. केंद्र शासनाच्या मार्गदर्शक सूचना, अटी व शर्तीनुसार जिल्हा प्रशिक्षण केंद्रावर निर्माण करावयाच्या पायाभूत सुविधा तसेच प्रशिक्षण साहित्य/यंत्र सामुग्री निर्मितीसाठी संबंधित अधिकाऱ्यांना आवश्यक त्या सूचना संचालक (विस्तार व प्रशिक्षण) यांनी निर्गमित कराव्यात. शासन वित्त विभाग यांच्या दिनांक २० एप्रिल, २००६ च्या परिपत्रकानुसार यासाठी होणारा खर्च हा मंजूर अनुदानाच्या मर्यादेत राहील याची जबाबदारी संचालक (विस्तार व प्रशिक्षण) यांची राहील.

५. केंद्रीय कृषी मंत्रालयाने दिलेल्या मार्गदर्शक सूचना, मार्गदर्शक तत्व तसेच शासनाचे प्रचलित नियम व अटी यानुसार खर्च करण्यात यावा. वरील मंजूर केलेला निधी खर्च करण्यास संचालक (विस्तार व प्रशिक्षण), कृषी आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. राज्यातील संबंधित कृषी सहसंचालक अथवा अन्य अधिकारी यांना आवश्यकतेनुसार या मंजूर निधीचे वाटप करण्यास आणि त्याच्या वापराबाबत मार्गदर्शक सूचना देण्यास संचालक (विस्तार व प्रशिक्षण) कृषी आयुक्तालय, महाराष्ट्र राज्य, पुणे यांना प्राधिकृत करण्यात येत आहे.

६. सन २००६-०७ मध्ये या प्रित्यर्थ होणारा खर्च खालील लेखाशीर्षाखाली मंजूर केलेल्या निधीतून खर्ची टाकण्यात यावा.

मागणी क्रमांक डी-३

२४०१, पीक संवर्धन, ००१ संचालन व प्रशासन

पंचवार्षिक योजनांतर्गत योजना/ केंद्र पुरस्कृत योजना

(००) (०२) कृषि प्रशिक्षण संस्थांचे बळकटीकरण करणे (कें.पु.यो.)

४१ सहाय्यक अनुदान (२४०१ ३९२१)

७. हे आदेश शासन परिपत्रक वित्त विभाग क्रमांक खर्चनि १००६/प्र.क्र.१/अर्थोपाय, दि.२० एप्रिल २००६ अन्वये प्रशासकीय विभागांना प्रदान केलेल्या प्राधिकारानुसार व प्रधान सचिव (कृषी) यांच्या मान्यतेने निर्गमित करण्यात येत आहे.

८. सदरचा शासन निर्णय महाराष्ट्र शासनाच्या वेबसाईट वर उपलब्ध करण्यात आला असून त्याचा संगणक सांकेतांक असा आहे.

महाराष्ट्राचे राज्यपाल यांच्या आदेशानुसार व नावाने,

(वीणा राऊत)

कक्ष अधिकारी, महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

कृषी आयुक्त, महाराष्ट्र राज्य, पुणे,

संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, ६२/१, सिव्हील लाईन्स, नागपूर

संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे (१० जादा प्रतीसह)

सर्व संचालक / सर्व सहसंचालक, कृषि आयुक्तालय, महाराष्ट्र राज्य, पुणे

सर्व विभागीय कृषी सहसंचालक,
कृषि सहसंचालक (विस्तार), कृषि आयुक्तालय, महाराष्ट्र राज्य, पुणे
सर्व जिल्हा अधिक्षक कृषी अधिकारी,
महालेखापाल, महाराष्ट्र-१/२, (लेखा व अनुज्ञेयता /लेखा परीक्षा), मुंबई / नागपूर,
सर्व विधान मंडळ सदस्य, विधान मंडळ सचिवालय, मुंबई,
महासंचालक, माहिती व जनसंपर्क संचालनालय, मुंबई,
सहसंचालक, लेखा व कोषागारे (संगणक कक्ष), नवीन प्रशासन भवन, मुंबई,
सर्व जिल्हा कोषागार अधिकारी,
सर्व सहसचिव / उप सचिव / अवर सचिव (कृषी विभाग), कृषी व पदुम विभाग, मंत्रालय, मुंबई
मा.मंत्री (कृषि) यांचे खाजगी सचिव,
मा.राज्यमंत्री (कृषि) यांचे खाजगी सचिव,
कक्ष अधिकारी, १५-अ, २-अ, कृषी व पदुम विभाग, मंत्रालय, मुंबई-३२
निवड नस्ती.

